



ထောင်မှူးကြီး ချိန်းဝင်း

နတ်ဆိုးကျိန်စာလွှန်း

စာရေးသူ၏ အမှာ

ကျွန်ုပ်တို့သည် ပဉ္စမတန်းကတည်းက နေ့စဉ် မှတ်တမ်းရေးသည် ။ တောတောင်သဘာဝနှင့် ပန်းအမျိုးမျိုး တောတိရိစ္ဆာန်များအား လေ့လာ ရခြင်းကို ဝါသနာပါသည် ။ အကျဉ်းဦးစီးဌာနသို့ဝင်တော့ မြို့ပေါ်ထောင်တွင် သာမက တောတွင်းရဲဘက်စခန်းများ သို့ သွားရောက် တာဝန်ထမ်းဆောင်ရခြင်း၊ ဌာနဆိုင်ရာ (Departmental enquiry) စုံစမ်းစစ်ဆေးရင်း နယ်လှည့်သွားလာရခြင်းတို့ ကြောင့် မြန်မာပြည်အလယ်ပိုင်း၊ သထုံ၊ မော်လမြိုင်နှင့် တနင်္သာရီကမ်းမြောင်ဒေသ၊ မြိတ်မြို့နှင့် မြိတ်ဝန်ဆောင်...၊ မြစ်ဝကျွန်းပေါ် ဒေသအနှံ့အပြင် ရခိုင်ကမ်းမြောင်ဒေသ၊ ရှမ်းပြည်တောင်ပိုင်း၊ မြောက်ပိုင်း၊ ပုသိမ်ပတ်ဝန်းကျင် မြို့ရွာများ ၊ စစ်ကိုင်းတိုင်းအတွင်း မြို့ရွာများ ၊ ရေဦး၊ ကလေးဝ၊ ကလေးမြို့၊ မုံရွာနှင့် မြို့နယ်များ အပြင် နောက်ဆုံးကျန်ရှိနေသော ကချင်ပြည်နယ်သို့ပင် နှံ့စပ်အောင် ခြေချလေ့လာခွင့်ရခဲ့သဖြင့် မြန်မာတစ်ပြည်ဆုံး နှံ့ချေပြီဟု ပြောလို့ ရပါသည် ။

သို့သော် မြိတ်ထောင်တွင် တစ်ခဏ၊ မြိတ်ဝန်တောင်တွင် တစ်ခဏဖြစ်၍ မြိတ်ကျွန်းစုတွင် ပါဝင်သော ကျွန်းပေါင်း (၈၈) ကျော်ကိုတော့ နှံ့စပ်အောင် မလေ့လာနိုင်ခဲ့ပါ။ ကျွန်တော်တို့ တာဝန်ကျစဉ် ၁၉၈၀ ခုနှစ် ပတ်ဝန်းကျင်ကလည်း မြိတ်ကျွန်းစုဆိုသည် မှာ တောကြီးမျက်မည်း၊ အလွန်ခေါင်သော၊ ချောင်ကျသော ဒေသဖြစ်ချေသည် ။ လူအများ စု မရောက်ဖူးသေးသော ကျွန်းများ ပင် များ စွာရှိပါသည် ။ လူနေ

သည့်ကျွန်းမှာ အလွန်နည်းသည်။

ထို့ကြောင့် ထိုခေတ် ထိုအခါက မှောင်ခိုသမားနှင့် ပင်လယ်ဓားပြများ ၊ မုဆိုးများ ၊ နိုင်ငံခြား ငါးခိုးဖမ်းသော စက်လှေများ အား လက်နက်ရှိ၍ မင်းမူနေကြပါသည်။ သို့သော် ယခုခေတ်အခါတွင် ထားဝယ်ရေနက်ဆိပ်ကမ်းကြောင့် လည်းကောင်း၊ မြို့ကြီးစည်ကားလာ၍ ကျွန်းများ အပေါ်တွင် ဟိုတယ်ကြီး၊ မိုတယ်ကြီးများ ဖြင့် အထူးစည်ကားနေချေပြီ။ တိုင်းပြည်ကြီး ခေတ်မီတိုးတက်လာသည် နှင့်အမျှ မြိတ်ကျွန်းစုမှာ ယခင်လို မခေါင်တော့ဘဲ IT ခေတ်တွင် အလွန်တစ်ရာ စည်ကားသာယာလာပေလိမ့်မည်ဟု ကျွန်ုပ် မျှော်လင့်ပါသည်။

ထောင်မှူးကြီးသိန်းဝင်း

* * *